

QORTI KOSTITUZZJONALI

IMHALLFIN

**ONOR. JOSEPH A. FILLETTI B.A. LL.D., A.R.HIST.S. – AGENT
PRESIDENT**

ONOR. FRANCO DEPASQUALE B.A. LL.D.

ONOR. ALBERT MAGRI B.A. LL.D.

Seduta ta' nhar it-Tlieta, 23 ta' Ottubru, 2001

Numru 1

Rikors Nru. 659/98

Maria Rosa Tabone

vs

(1) Avukat Generali u

(2) Marianna Sciberras, Carmelo Bugeja, Pawla Borg, Maria Bugeja, Filomena Muscat, Carmela Attard, Georgia Borg, Francesca Vella, Francis Bugeja, Anthony Bugeja, John Bugeja, Carmel Bugeja, Filippu Bonnici, Guzeppi Bonnici u Dr. Michael Grech nominat b'digriet tat-28 ta' Marzu 1995 biex jirraprezenta lill-imsefrin Salvu Bugeja, Maria Farrugia, Guzeppa Cassar u Carmela Rapa u b'digriet ta' din il-Qorti datat 17 ta' Mejju 2000, stante l-mewt tal-intimat Carmelo Bugeja fil-mori tal-kawza, il-gudizzju gie trasfuz f'isem Filomena Bugeja u Maria Assunta Spiteri bhala werrieta tal-intimat Carmelo Bugeja.

II-Qorti;

PRELIMINARI

1. Ir-rikorrenti Maria Rosa Tabone pprezentat rikors fil-Prim'Awla tal-Qorti Civili fejn talbet li tinghata rimedju fit-termini tal-Kap. 319 tal-Konvenzjoni Ewropeja billi tiddikjara li l-art. 814 tal-Kap. 12 dwar ir-ritrattazzjoni, meta jithaddem ma' l-art. 811 (i) jilledi d-drittijiet taghha u , kwindi, is-smiegh ta' talba ghal ritrattazzjoni mill-istess Imhallfin li kienu ddecidew sentenza tas-27 ta' Jannar 1997 jivvjola wkoll id-dritt fundamentali taghha kif sancit mill-art, 6 (1) tal-Ewwel Skeda tal-Kap 319.

2. Illi t-talba surreferita saret wara li r-rikorrenti Tabone kienet intavolat talba ghal ritrattazzjoni fil-Qorti ta' l-Appell.

B'digriet taghha tas-7 ta' Ottubru 1997, l-Qorti ta' l-Appell kienet cahdet eccezzjoni ta' rikuza ta' l-Imhallfin.

3. B'sentenza taghha tal-4 ta' Marzu 1999, il-Prim'Awla tal-Qorti Civili cahdet l-ewwel eccezzjoni sollevata mill-Avukat Generali fejn kien eccepixxa li l-Prim'Awla tal-Qorti Civili ma kenitx kompetenti biex tiehu konjizzjoni ta' talba biex tigi impunjata decizjoni tal-Qorti ta' l-Appell stane li dan jivvjola l-principju bazilari tal-gerarkija bejn il-Qrati li a bazi tieghu huma l-Qrati tat-tieni istanza li jistghu jirrevedu d-decizjonijiet tal-Qrati ta' l-ewwel istanza u mhux il-kontra.

4. B'sentenza ulterjuri moghtija fit-30 ta' Mejju 2000, il-Prim'Awla tal-Qorti Civili ddecidiet il-kawza finalment u dana billi:-

(a) Iddikjarat li l-art. 814 tal-Kap 12 fejn jinghad "u jistghu joqghodu l-istess Imhallfin jew Magistrati" in kwantu jirreferu ghall-kaz ta' rittrattazzjoni ta' kawza illi "fis-sentenza jkun hemm disposizzjonijiet kontra xulxin" imsemmija fil-paragrafu (i) ta' l-art. 811 tal-Kap. 12, hija inkonsistenti ma' dak li jiddisponi l-art. 6 (1) tal-Konvenzjoni Ewropeja;

(b) Konsegwentement ordnat li l-kawza ta' rittrattazzjoni fl-ismijiet "Marianna Sciberras et – vs- Maria Rosa Tabone" ipprezentata quddiem il-Qorti ta' l-Appell fil-11 ta' Frar 1997 (li marret sine die fis-16 ta' Novembru 1998 pendent l-ezitu ta' dan ir-rikors) tigi riappuntata, trattata u deciza minn tlett Imhallfin li ma jkunux iddecidew is-sentenza tal-Qorti ta' l-Appell deciza fis-27 ta' Jannar 1997 (Citaz numru 26/93), u liema sentenza qeghda tigi attackkata bl-imsemmija talba ghar-rittrattazzjoni;

(c) Irrevokat u ddikjarat nulli d-digriet tal-Qorti ta' l-Appell tal-21 ta' April 1997 u tas-7 ta' Ottubru 1997 u tas-7 ta' April 1998 in kwantu l-istess provvedimenti ma jsegwux dak deciz fis-sentenza taghha;

(d) Bl-ispejjez bin-nofs bejn il-kontendenti.

L-APPELL TA' L-INTIMATI

5. B'rikors ta' appell datat id-9 ta' Gunju 2000 l-intimat Avukat Generali intavola appell quddiem din il-Qorti fejn talab it-thassir u r-revoka tas-sentenza tal-4 ta' Marzu 1999, u li thassar u tannulla s-sentenza fl-istess ismijiet tat-30 ta' Mejju, 2000, u f'kaz li din il-Qorti jidhrilha li m'ghandhiex tannulla l-imsemmija sentenza tat-30 ta' Mejju 2000, joghgobha thassarha u tirrevokaha u dan, f'kull kaz, bl-ispejjez taz-zewg istanzi kontra l-appellata.

6. B'rikors separat ta' appell datat 15 ta' Gunju 2000, l-intimati kollha l-ohra, minbarra l-Avukat Generali (gja' appellant) u Dr. Michael Grech nomine, intavolaw appell quddiem din il-Qorti fejn talbu r-revoka tas-sentenza moghtija mill-Prim'Awla tal-Qorti Civili tat-30 ta' Mejju 2000.

IR-RISPOSTI TA' L-APPELLATA MARIA ROSA TABONE

7. L-appellata Tabone intavolat zewg risposti separati ghar-rikorsi ta' appell fuq imsemmija;

(i) fid-19 ta' Gunju 2000 wiegbet ghar-rikors intavolat mil-intimati kollha barra l-Avukat Generali u Dr. Michael Grech nomine billi ssottomettiet li r-rikors t'appell kien irritu u null in kwantu gie pprezentat "fuori termine", u dan a tenur tas-subinciz (2) tar-Regolament 4 ta' l-Avviz Legali 35 tal-1993 (Rules of Court) imsejjah "Court Practice and Procedure Rules, 1993" fejn jghid li,

“The application of appeal shall be made within eight working days from the date of the decision appealed from.....”

(ii) u fit-28 ta' Dicembru 2000 wiegbet ghall-appell tal-Avukat Generali, u dan billi ssottomettiet li s-sentenzi appellati kienu gusti u korretti u li jimmeritaw konferma.

ID-DECIZJONI 'IN PARTE' TA' DIN IL-QORTI

8. Minhabba n-natura perentorja ta' l-ewwel risposta kif imsemmi supra (ara para 6(i)) moghtija mill-appellata ghar-rikors ta' appell intavolat mill-intimati kollha minbarra l-Avukat Generali u Dr. Michael Grech nomine, hu opportun proceduralment li l-ewwel tinghata decizjoni dwar dak li gie except mill-appellata billi dan jincidi direttament fuq ir-rikors ta' appell intavolat mill-intimati appellanti eccetto l-Avukat Generali. Dan ta' l-ahhar appell, ikun x'ikun l-ezitu dwar l-appell intavolat mill-appellanti surreferiti, jibqa' impregudikat.

9. Illi qabel ma l-appellanti fuq imsemmija pprezentaw nota ta' osservazzjonijiet in risposta ta' l-eccezzjoni sollevata mill-appellata ghar-rikors t'appell taghhom, huma ghamlu sottomissjonijiet orali fejn argumentaw li dawk ir-regolamenti li gew citati mill-appellata fil-fatt ma kienux jiffurmaw parti mil-ligi tal-procedura. Dawn ir-regolamenti, sostnew, kellhom iservu biss bhala gwida. Minbarra dan, l-Avviz Legali de quo ma kienx jghid ukoll li kemm-il darba l-parti interessata ma

tkunx ipprezentat appell fiz-zmien imsemmi, allura hija tiflef awtomatikament id-dritt li tappella. Fi kliem iehor, ma kienx hemm terminu ghal fini ta' dezerzjoni. Trattandosi mbaghad ta' procedura ta' indole kostituzzjonali, id-dritt ta' appell ghandu dejjem jinghata u jibqa' salvagwardat.

Din il-Qorti, wara li qieset ukoll is-sottomissjonijiet tal-kontroparti appellata, ma jidhrilhiex li s-sottomissjonijiet kif fuq esposti huma legalment validi. Mehudin ad absurdum ikun ifisser allura li f'kawzi ta' natura kostituzzjonali, parti li tkun trid tappella minn decizjoni moghtija mill-Prim'Awla tal-Qorti Civili, tkun tista' tintavola appell meta trid, minghajr ebda terminu.

Fil-fehma tal-Qorti, darba li jirrizulta kjarament illi r-regolamenti promulgati bl-Avviz Legali 35 tal-1993 saru, u kienu proprju intizi, biex jimlew lakuna rigwardanti proceduri ta' din ix-xorta, u li tali promulgazzjoni sehhet skond il-ligijiet tal-pajjiz, igifieri il-Kostituzzjoni u l-Kodici ta' Orgnizazzjoni u Procedura Civili (Kap 12 tal-Ligijiet ta' Malta), ifisser ukoll li dawn ghandhom forza ta' ligi u mhux qeghdin hemm biss bhala gwida. Ghalhekk dawn is-sottomissjonijiet orali preliminari qeghdin jigu respinti stante li huma infondati.

10. Illi wara li l-appellanti fuq imsemmija gew debitament notifikati bir-risposta ta' l-appell ipprezentata mill-appellata Tabone, huma ghaddew biex jipprezentaw nota ta' sottomissjonijiet sabiex jirribattu l-

eccezzjoni li r-rikors ta' appell minnhom intavolat gie pprezentat "fuori termine".

Is-sottomissjonijiet in iskritt tal-appellanti fuq imsemmija huma aktar ta' sostanza minn dawk li saru oralment. L-appellanti bdew billi ghamlu rassenja kronologika ta' l-emendi u tibdiliet li gew in vigore fil-ligi tal-procedura in konnessjoni mad-dritt ta' appell u z-zmien illi fih tali appelli jistghu jsiru. Flimkien ma' tali rassenja, l-appellanti jaghmlu numru ta' riferenzi u javanzaw certi argomenti in sostenn tat-tezi taghhom. Illi ghalhekk huwa importanti li tinzamm distinzjoni netta bejn dik li hija kronologija ta' kif gew fis-sehh dawn ir-regolamenti u t-tibdiliet ulterjuri fil-Kodici ta' l-Organizzazzjoni u Procedura Civili in forza ta' l-Att XXIV tal-1995, minn dawk li huma argumenti, asserzjonijiet u jew sottomissjonijiet interpretativi dwar l-import u effetti ta' dawn it-tibdiliet fil-ligi tal-procedura. Il-punt ewlieni tat-tezi ta' l-appellanti fuq imsemmija huwa li t-terminu ta' appell fil-kaz in ezami, u kazijiet simili ta' natura kostituzzjonali, huwa dak ta' ghoxrin gurnata mid-data tas-sentenza kif hemm provdut bl-artikolu 226 (1) tal-Kap. 12 u mhux ta' tmint ijiem, kif except mill-appellata.

11. Kif tajjeb gie rilevat mill-appellanti, il-Qorti Kostituzzjonali giet imwaqqfa bl-Att XII ta' l-1964 u specifikatament, dak li illum huma l-artiklu 95 (2) tal-Kostituzzjoni. Il-Kodici ta' Organizzazzjoni u Procedura Civili ma kienx jipprovdi formalitajiet u/jew regoli li kellhom jithaddmu minn din il-Qorti biex jingiebu kawzi quddiemha. Din il-lakuna mtliet in

forza tar-regoli tal-Qorti maghmulin bl-Avviz Legali numru 48 tal-1964, liema regoli gew in segwitu mibdul in bl-Avviz Legali numru 35 tal-1993, citat mill-appellata.

Illi s-sub-inciz (4) ta' l-artikolu 46 tal-Kostituzzjoni jaghti d-dritt ta' appell minn decizjonijiet moghtijin mill-Prim'Awla tal-Qorti Civili f'kawzi ta' natura kostituzzjonali quddiem il-Qorti Kostituzzjonali minghajr pero' ma jispecifica termini ta' zmien li fih ghandu jsir dan l-appell. Is-sub-inciz (6) ta' l-artiklu 46 pero' jghid li l-Parlament jista' jaghti dawk il-poteri addizzjonali li jkunu mehtiega biex jghinu lill-Qorti tezcita b'mod aktar effettiv l-gurisdizzjoni taghha f'kazi simili.

Importanti mbaghad huwa s-sub-inciz (7) tal-artiklu 47 tal-Kostituzzjoni li jghid li,

“Regolamenti tal-Qorti li jiprovdu dwar il-prattika u procedura tal-Qorti ta' Malta ghall-finijiet ta' dan l-artiklu jistghu jigu maghmula mill-persuna jew awtorita' li ghal dak iz-zmien ikollha setgha li taghmel regolamenti tal-Qorti dwar il-prattika u procedura ta' dawk il-Qorti, u ghandhom ikunu mahsuba biex jigi zgurat li l-procedura ghandha tkun b'rikors u illi s-smiegh ghandu ikun b'kull heffa possibbli.”

L-appellanti fuq imsemmija mbaghad, korrettement ukoll ikomplu jelaboraw li l-artiklu 95 (2) u (4) tal-Kostituzzjoni jiprovdu illi s-sub-incizi (6) u (7) tal-artiklu 46 japplikaw wkoll ghall-Qorti Kostituzzjonali.

Ghalhekk jispetta fl-ewwel lok lill-Parlament li jstabilixxi l-procedura dwar kif ghandhom jinstemghu l-kawzi kostituzzjonali kemm mill-Prim'Awla, kif ukoll mill-Qorti Kostituzzjonali. Fin-nuqqas pero, tali proceduri jew regoli procedurali tista' ssir mill-Bord tar-Regoli, kif fil-fatt sar fl-1964 bl-Avviz Legali numru 35 tal-1993 citat mill-appellata Tabone.

12. Illi l-ezistenza, komposizzjoni, funzjoni u setghat ta' dan il-Bord tar-Regoli ("Rule-Making Board") insibuhom fl-artiklu 29 tal-Kodici ta' Organizazzjoni u Procedura Civili (Kap. 12) u fost il-funzjonijiet tieghu, l-appellanti gustament isemmu dawn,

is-sub-inciz 2(d): "sabiex jaghmlu formuli li ma jinsabux f'dan il-Kodici";

u,

is-sub-inciz 2 (f): "sabiex jipprovdu dwar atti gudizzjarji u hwejjeg ta' jew li ghandhom x'jaqsmu mal-prattika u procedura li m'humiex imsemmija f'dan il-Kodici jew f'ligijiet ohra".

Imbaghad fl-istess artikolu 29 tal-Kap 12 u fit-tarf tas-sub-inciz 2 insibu li gej,

"Izda, xejn f'dawn ir-regoli m'ghandu jkun ma jaqbilx ma' jew imur kontra d-disposizzjonijiet ta' dan il-Kodici jew ta' ligijiet ohra."

13. Illi mill-ahhar parti tal-artiklu 29 (2), kif fuq citata, l-appellanti jibnu l-argument principali tat-tezi taghhom, igifieri dak li,

“jekk issir xi emenda mill-Parlament tal-Kodici jew ligi ohra li tmur kontra xi regola maghmulha mir-Rule-Making Board, dik ir-regola tkun qeghda tigi abbrogata, sija jekk din l-abbrogazzjoni tkun saret espressament u sia jekk tavvera ruhha implicitament”.

Illi, dejjem skond l-appellanti, l-emendi ‘radikali’ li dahlu fis-sehh fil-Kodici ta’ Organizazzjoni u Procedura Civili in forza tal-Att XXIV tal-1995 kellhom l-effett li “l-maggor parti tar-regola maghmulha mir-Rule-Making Board bl-Avviz Legali 35 tal-1993, gew inkorporati fil-Kodici b’mod illi wiehed jista’ jghid illi dawn gew prattikament assorbiti mill-Kodici tal-Procedura kif inhu llum”. Anzi, l-appellanti jmorru ferm oltre u jissottomettu li bl-imsemmi Att XXIV tal-1995, l-artiklu 226 (1), in sostituzzjoni ta’ dak li kien hemm qabel, “stabilixxa perijodu wiehed ghall-appelli kollha li jistghu jsiru minghajr distinzjoni ta’ ebda qorti”.

Din il-Qorti, wara li ezaminat l-artiklu 226 tal-Kap 12 citat mill-appellanti, hija tal-fehma li ghalkemm huwa minnu li d-dicitura adoperata f’dana l-artiklu 226 hija generika hafna u ma tiddistingwix bejn qorti u ohra, fl-istess waqt tirrileva li minn imkien ma jirrizulta li tissemma’ espressament abbrogazzjoni ta’ dawn ir-regolamenti gja’ mqeghda fis-sehh mill-Bord tar-Regoli in kwantu jikkoncerna appelli li jsiru fi proceduri kostituzzjonali minn decizjonijiet moghtijin mill-Prim’Awla tal-Qorti Civili ghal quddiem il-Qorti Kostituzzjonali. Konxji ta’ dan kollu, l-appellanti jasserixxu b’mod gratuwitu li bl-emendi promulgati tal-Att

XXIV tal-1995 kif inkorporati fl-artiklu 226 tal-Kap 12 kien ifisser li dawk ir-regoli godda fil-Kodici jmorru “kontra xi regola maghmulha mir-Rule-Making Board, dik ir-regola tkun qeghda tigi abbrogata, sia jekk din l-abbrogazzjoni tkun saret espressament u sia jekk tavvera ruhha implicitament”.

Fil-fehma ta’ din il-Qorti, meta gie fis-sehh l-Att XXIV tal-1995 ma kienx hemm ghalfejn li jigu specifikati dawk it-termini ghal fini ta’ appell riferibbilment ghall-Qorti Kostituzzjonali, u dan ghaliex gja’ kien hemm fis-sehh regoli maghmulin appozitament mill-Bord tar-Regoli, kif sancit mill-istess Kodici ta’ Organizazzjoni u Procedura Civili. L-argument tal-appellanti kien ikun wiehed validu u jregi li kieku tabilhaqq kellu jirrizulta – li mhux il-kaz, ghalkemm l-appellanti hekk jissottomettu – li bl-emendi godda fil-Kodici ta’ Procedura, gew promulgati regoli li jmorru bil-kontra ta’ dawk ir-regoli li jirreferu ghall-Qorti Kostituzzjonali u li kienu saru mill-Bord tar-Regoli in forza tal-Avviz Legali 35 tal-1993. Fil-fehma konsiderata ta’ din il-Qorti m’hemm l-ebda inkongruwenza jew kontradizzjoni bejn ir-regoli li ghandhom jithaddmu riferibbilment ghal proceduri ta’ appell quddiem il-Qorti Kostituzzjonali minn dawk applikabbli u li gew imqeghda fis-sehh riferibbilment ghall-qradi ordinarji f’kawza civili li m’humix ta’ indole kostituzzjonali. Darba li l-lakuna procedurali rigwardanti appelli minn decizjonijiet f’kawzi kostituzzjonali kienet giet rimedjata kif titlob il-ligi, ma kien hemm ebda htiega li jsiru distinzjonijiet ulterjuri fil-Kodici ta’ Procedura. Bil-fatt li sehew emendi

li biddlu t-termini, ghal fini ta' appell, li jirregolaw il-qrati ordinarji, ma kienx ifisser ukoll li tali emendi kellhom jiehdu post dawk riferibbli ghall-proceduri quddiem il-Qorti Kostituzzjonali. Ir-regoli li kienu saru mill-Bord tar-Regoli ma kienux imorru kontra dak li tqieghed fis-sehh bl-Att XXIV tal-1995. Anzi l-fatt li dawk ir-regoli maghmulha mill-Bord tar-Regoli kienu jispecificaw terminu iqsar minn dak li gie stabbilit fil-Kodici ta' Procedura ghall-kawzi ordinarji kien jaqbel perfettament ma' dak li riedet il-Kostituzzjoni, u cioe, ara artiklu 46 (7) surreferit, li tali regoli koncernanti kawzi u proceduri kostituzzjonali

“.... ghandhom ikunu mahsuba biex jigi zgurat li l-procedura ghandha tkun b'rikors u illi s-smiegh ghandu jkun b'kull heffa possibbli”.

Illi lanqas jaghmel allura sens li tigi abbrogata regola b'mod awtomatiku u implicitu, u li jkollha l-effett li tirrendi proceduri kostituzzjonali itwal ghall-fini ta' appell. Bil-fatt, imbaghad li hemm terminu mod ghal fini ta' appell f'kawzi ordinarji minn decizjonijiet moghtijin mill-Prim'Awla tal-Qorti Civili quddiem il-Qorti ta' l-Appell u terminu iqsar ghal dak li jikkoncerna appelli quddiem il-Qorti Kostituzzjonali minn decizjonijiet moghtijin mill-Prim'Awla tal-Qorti Civili f'kawzi Kostituzzjonali dan per se' ma jammontax ghal regoli li huma kontrarji ta' xulxin. Ifisser, invece, li hemm regoli differenti, u li d-distinzjoni bejniethom fil-fatt taghmel ukoll sens ghax il-Kostituzzjoni stess hekk riedet. Li kieku l-Parlament

ried jabbroga r-regoli maghmulin mill-Bord tar-Regoli seta' facilment qal dan fl-emendi li tqeghdu fis-sehh, imma minn dan ma hemm xejn.

Ghal dawn ir-ragunijiet;

Tiddeciedi billi, filwaqt li tilqa' l-eccezzjoni sollevata mill-appellata Maria Rosa Tabone, tiddikjara irritu u null ir-rikors ta' appell intavolat mill-intimati kollha barra l-Avukat Generali u Dr. Michael Grech nomine, stante li dan gie pprezentat "fuori termine", u tordna ghalhekk l-isfilz tal-imsemmi rikors ta' appell mill-atti tal-kawza, bl-ispejjez relativi kontra l-imsemmija intimati; u peress li l-appell intavolat mill-intimat Avukat Generali baqa' impregudikat, tiddiferixxi l-kawza ghat-trattazzjoni ta' dan l-appell.

Dep/Reg

cb